

(ಇ) ವರ್ಷಕ್ಕೆ 600 ಯುವಕ ಮತ್ತು 600 ಮಹಿಳೆಯರಿಗೆ ತರಬೇತಿ ಕೊಡುವ ಗುರಿಯ ಹಿನ್ನೆಲೆಯಲ್ಲಿ ಪ್ರಗತಿ ಸಮಾಧಾನಕರವಲ್ಲ.

(ಈ) ಮುಖ್ಯವಾಗಿ ಮಹಿಳಾ ವಿಸ್ತರಣಾಧಿಕಾರಿಗಳ ನೇಮಕವಾಗಬೇಕಾಗಿದೆ. ನೇಮಕದ ಬಗ್ಗೆ ಕ್ರಮ ಕೈಗೊಳ್ಳಲಾಗಿದೆ.

ಡಾ. ಎಂ. ಪಿ. ಕರ್ಕಿ.— ಅಧ್ಯಕ್ಷರೇ. ಈ ಡೆನಿಡಾ ನೆರವಿನ ಕಾರ್ಯಕ್ರಮ 1982ರಲ್ಲಿ ಪ್ರಾರಂಭವಾಯಿತು. 1982ರಿಂದ ಈಚೆಗೆ ಡೆಪ್ಯುಟಿ ಡೈರೆಕ್ಟರ್ ಹುದ್ದೆಯನ್ನು ಬಿಟ್ಟು ಬೇರೆ ಯಾವ ಹುದ್ದೆಯನ್ನೂ ಭರ್ತಿ ಮಾಡಿಲ್ಲ. ಬೇರೆ ಮಹಿಳಾ ವಿಸ್ತರಣಾಧಿಕಾರಿ ಮತ್ತು ಪುರುಷ ವಿಸ್ತರಣಾಧಿಕಾರಿಯನ್ನು ನೇಮಕ ಮಾಡಿಲ್ಲ. ಮಂತ್ರಿಗಳು ಇದರ ಬಗ್ಗೆ ನಿರ್ದೇಶಕರಿಗೆ ಆದೇಶ ಕೊಟ್ಟಿದ್ದರೂ ಕೂಡ ಈ ಜಾಗಗಳನ್ನು ಇದುವರೆಗೂ ಭರ್ತಿ ಮಾಡಿಲ್ಲ. ಇಲ್ಲಿ ಈಗ ವಾಹನ ಬಂದಿದೆ. ಆದರೆ ಅದಕ್ಕೆ ಚಾಲಕರು ಇಲ್ಲ. ಎಲ್ಲದಕ್ಕೂ ಕೂಡ ಡೆನಿಡಾದಿಂದ ನೆರವು ದೊರಕುತ್ತಿರುವಾಗ ಇಲ್ಲಿ ಲ್ಯಾಂಡ್ ದೊರೆತು ಒಂದು ವರ್ಷವಾದರೂ ಯಾವುದೇ ಕಟ್ಟಡ ನಿರ್ಮಾಣವಾಗಿಲ್ಲ. ಮುಖ್ಯವಾಗಿ ಬೇಕಾಗಿರತಕ್ಕಂಥ ಹಾಸ್ಟೆಲ್, ಕಿಚನ್ ಅವಶ್ಯಕತೆ ತುಂಬಾ ಇದೆ. ಇದನ್ನು ಮಾಡಬೇಕು. ಈ ಹುದ್ದೆಗಳನ್ನು ಒಂದು ಕಾಲ ಮಿತಿಯೊಳಗೆ, ಭರ್ತಿ ಮಾಡಲು ಕೂಡಲೇ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎಲ್. ಗೌಡ.— ಹಾಸ್ಟೆಲ್ ಮತ್ತು ಇತರ ಕಟ್ಟಡದ ಅಂದಾಜು ವೆಚ್ಚ ನಕ್ಷೆ ತಯಾರು ಮಾಡಿ 1983ನೇ ಇಸವಿ ಅಕ್ಟೋಬರ್ ತಿಂಗಳಿನಲ್ಲಿ ಕೇಂದ್ರ ಸರ್ಕಾರಕ್ಕೆ ಮತ್ತು ಡ್ಯಾನಿಶ್ ಕಳಿಸಿರತೀವೆ. ಇದನ್ನು ತೀವ್ರಗತಿಯಲ್ಲಿ ಮಂಜೂರು ಮಾಡಬೇಕೆಂದು ಬೆಲೆಕೊ ಮೆಸೇಜನ್ನೂ ಕೂಡ ಕಳಿಸಿದ್ದೇವೆ. ಇಲ್ಲಿ ಒಟ್ಟು ಒಬ್ಬ ಕೃಷಿ ನಿರ್ದೇಶಕರನ್ನು ನೇಮಕ ಮಾಡಿದ್ದೇವೆ. ಸ್ತ್ರೀ ವಿಸ್ತರಣಾಧಿಕಾರಿಯನ್ನು ಬಿಟ್ಟು ಬಾಕಿ ಎಲ್ಲರನ್ನೂ ಭರ್ತಿ ಮಾಡಿದ್ದೇವೆ. ನೇಮಕ ಮಾಡಿದ್ದನ್ನು ಅನಿವಾರ್ಯವೆನಿಸಿದರೆ ಅಂದೇ ಆರ್ ರೂಲ್ ಅಮೆಂಡ್‌ಮೆಂಟ್ ಮಾಡಿ ರಾಜ್ಯಪಾಲರಿಗೆ ಕಳಿಸಿಕೊಟ್ಟಿದ್ದೇವೆ. ಪತ್ರ ವ್ಯವಹಾರ ನಡೆಯುತ್ತಿದೆ.

ಡಾ. ಎಂ. ಪಿ. ಕರ್ಕಿ.— ಮಾನ್ಯ ಮಂತ್ರಿಗಳು ಕೆಲವರನ್ನು ನೇಮಕ ಮಾಡಿದ್ದೇವೆ ಎಂದು ಹೇಳಿದರು. ಆದರೆ ನೇಮಕ ಆದಂಥವರು ನಮಗೆ ನೋಡಲು ಸಿಗುತ್ತಾ ಇಲ್ಲ. ಆದ್ದರಿಂದ ಯಾವಾಗ ಇವರನ್ನು ನೇಮಕ ಮಾಡಲಾಯಿತು ಎಂಬ ಬಗ್ಗೆ ನಮಗೆ ಒಂದು ಪಟ್ಟಿಯನ್ನು ಒದಗಿಸಿದರೆ ಒಳ್ಳೆಯದಾಗುತ್ತದೆ.

ಅಧ್ಯಕ್ಷರು.— ಅವರಿಗೆ ಪಟ್ಟಿಯನ್ನು ಕಳುಹಿಸಿಕೊಡಿ.

ಶ್ರೀ ಬಿ. ಎಲ್. ಗೌಡ.— ಕಳುಹಿಸಿಕೊಡುತ್ತೇನೆ.

ಒಬ್ಬರು ಸದಸ್ಯರು.— ಇದು ಕಾಲಮಿತಿ ಯೋಜನೆಯಾಗಿದೆ. ಆದ್ದರಿಂದ ಸಕಾಲದಲ್ಲಿ ನಾವು ಡೆನ್ಮಾರ್ಕ್ ದೇಶದ ಸಹಾಯವನ್ನು ಉಪಯೋಗಿಸಿಕೊಳ್ಳಬೇಕಾಗಿದೆ. ನಾವು ತಡಮಾಡಿದರೆ, ಆ ದೇಶದ ನೆರವು ನಮ್ಮ ಜನರಿಗೆ ಸಿಗುವುದಿಲ್ಲ. ಆದ್ದರಿಂದ ತಾವು ಇದರ ಕಡೆ ತೀವ್ರ ಗಮನ ಕೊಡುತ್ತೀರಾ ?

ಶ್ರೀ ಬಿ. ಎಲ್. ಗೌಡ.— ಈ ಯೋಜನೆ 1982-83ರಿಂದ ಪ್ರಾರಂಭವಾಗಿ 1986-87ರಲ್ಲಿ ಮುಗಿಯುತ್ತದೆ. ಈ ಅವಧಿಯೊಳಗೆ ನಾವು ಎಲ್ಲಾ ಹಣವನ್ನು ಖರ್ಚು ಮಾಡುತ್ತೇವೆ, ಮತ್ತು ಅವರು ಕೊಡುವಂಥ ಎಲ್ಲಾ ಸೌಲಭ್ಯಗಳನ್ನು ಉಪಯೋಗ ಮಾಡಿಕೊಳ್ಳುತ್ತೇವೆ.

ವಿಷಯ : ಸುಳ್ಳು ಕ್ಷೇತ್ರದ ಅರಂತೋಡು ಹಾಗೂ ಗುತ್ತಿಗೆದಾರ ಗ್ರಾಮಗಳಿಗೆ ನಳದ ಮೂಲಕ ನೀರು ಸರಬರಾಜು.

ಪು. ಸಂಖ್ಯೆ 706 (1510) ಶ್ರೀ ಬಾಕಿಲ ಹುಕ್ಕಪ್ಪ (ಸುಳ್ಳು).— ಮಾನ್ಯ ಗ್ರಾಮಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಸುಳ್ಳು ಕ್ಷೇತ್ರದ ಅರಂತೋಡು ಗುತ್ತಿಗೆದಾರ ಗ್ರಾಮಗಳಲ್ಲಿ ನಳನೀರು ಸರಬರಾಜಿಗೆ ಕೊಳವೆ ಹಾಕಿ ಒಂದು ವರ್ಷ ಕಳೆದರೂ ಅದಕ್ಕೆ ಮೋಟಾರನ್ನು ಅಳವಡಿಸಿ ನೀರು ಸರಬರಾಜು ಮಾಡದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ, ಆ ಬಗ್ಗೆ ಸರ್ಕಾರದವರು ತ್ವರಿತವಾಗಿ ಕ್ರಮ ಕೈಕೊಂಡು ನೀರು ಸರಬರಾಜಿಗೆ ವ್ಯವಸ್ಥೆ ಮಾಡುವರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಸನ್ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಆ) ಬಂದಿದೆ.

(ಆ) ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗೆ ಸಂಬಂಧಿಸಿದಂತೆ ಅರಂತೋಡು ಗುತ್ತಿಗೆಗಾರ ಗ್ರಾಮಗಳಿಗೆ ಎಲ್ಲಾ ಕಾರ್ಯಗಳು ಮುಗಿದಿವೆ. ವಿದ್ಯುತ್ ಸರಬರಾಜಿಗೂ ಸಹ ಕರ್ನಾಟಕ ವಿದ್ಯುತ್ ಮಂಡಳಿಯಿಂದ ಪಡೆಯಲು ಏರ್ಪಾಡು ಮಾಡಲಾಗಿದೆ. ಈ ಯೋಜನೆಯನ್ನು ಇನ್ನು ಕೆಲವೇ ದಿನಗಳಲ್ಲಿ ಪ್ರಾರಂಭಿಸಲು ಏರ್ಪಾಟು ಮಾಡಲಾಗುತ್ತಿದೆ.

ಶ್ರೀ ಬಾಕಿಲ ಹುಕ್ರಪ್ಪ.— ಈ ನೀರು ಸರಬರಾಜು ಯೋಜನೆಯನ್ನು ಇನ್ನು ಕೆಲವೇ ದಿನಗಳಲ್ಲಿ ಪ್ರಾರಂಭಿಸಲು ಏರ್ಪಾಟು ಮಾಡಲಾಗುತ್ತಿದೆಯೆಂದು ಹೇಳಿದ್ದಾರೆ. ಆದರೆ ಬೋರ್‌ವೆಲ್ ತೆಗೆದು ಒಂದು ವರ್ಷವಾದರೂ ಇನ್ನೂ ನೀರು ಸರಬರಾಜು ಮಾಡಿಲ್ಲ. ನಾನು ಸಂಬಂಧಪಟ್ಟ ಅಧಿಕಾರಿಗಳ ಜೊತೆ ಮಾತನಾಡಿದೆ, ಆದರೆ ಅವರೂ ಸಹ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಆದ್ದರಿಂದ ಇದು ಎಷ್ಟು ದಿವಸಗಳಲ್ಲಿ ಅರಂತೋಡು ಗುತ್ತಿಗೆಗಾರ ಗ್ರಾಮಗಳಿಗೆ ನೀರು ಕೊಡುತ್ತೀರಿ ಎಂಬುದನ್ನು ಹೇಳ ಬೇಕು.

ಶ್ರೀ ಅಬ್ದುಲ್ ನಜೀರ್‌ಸಾಬ್.— 1981-82ರಲ್ಲಿ ಬಜೆಟ್‌ನಲ್ಲಿ ಈ ಕೆಲಸಗಳಿಗೆ ಒಂದೊಂದು ಸಾವಿರ ರೂಪಾಯಿಗಳನ್ನು ಮಾತ್ರ ಇಡಲಾಗಿತ್ತು. ಆದರೂ ನಾವು ಈ ಎರಡು ಕೆಲಸಗಳಿಗೆ ತಲಾ ನಾಲ್ಕು ಲಕ್ಷದಂತೆ ಹಣ ಖರ್ಚುಮಾಡಿ ಸಿವಿಲ್ ಕೆಲಸಗಳನ್ನು ಮುಗಿಸಿದ್ದೇವೆ. ವಿದ್ಯುತ್ ಸರಬರಾಜಾದ ಕೊಡಲೇ ಮೋಟಾರನ್ನು ಅಳವಡಿಸಿ ನೀರು ಸರಬರಾಜು ಮಾಡುತ್ತೇವೆ.

ಶ್ರೀ ಬಾಕಿಲ ಹುಕ್ರಪ್ಪ.— ಮಾನ್ಯ ವಿದ್ಯುತ್ ಖಾತೆಯ ಮಂತ್ರಿಗಳು ಇಲ್ಲಿಯೇ ಇದ್ದಾರೆ. ಅವರು ಈ ಬಗ್ಗೆ ಉತ್ತರ ಕೊಡಲಿ.

ಅಧ್ಯಕ್ಷರು.— ತಾವು ಬೇರೆ ಪ್ರಶ್ನೆ ಕೇಳಿದರೆ, ಅವರು ಉತ್ತರ ಕೊಡುತ್ತಾರೆ.

Carried over Question and Answers.

ವಿಷಯ : ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಗ್ರಾಮಾಂತರ ನೀರು ಸರಬರಾಜು ಕಾರ್ಯ.

ಪ್ರ. ಸಂಖ್ಯೆ 655 ಡಾ. ವಿ. ಎಸ್. ಆಚಾರ್ಯ (ಉಡುಪಿ).—

(ಅ) ಕಳೆದ ಎರಡು ವರ್ಷಗಳಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಗ್ರಾಮಾಂತರ ನೀರು ಸರಬರಾಜು ಕಾರ್ಯ ಕುರಿತು ಗೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಈ ವರ್ಷ ಜಿಲ್ಲೆಯಲ್ಲಿ ಹೊಸದಾಗಿ ಕೈಗೆತ್ತಿಕೊಂಡ ಕಾರ್ಯಗಳಾವುವು ;

(ಇ) ಜಿಲ್ಲೆಯಲ್ಲಿ ಯಾವ್ಯಾವ ಸಳದ ನೀರಿನ ಯೋಜನೆಗಳು ಪ್ರಗತಿಯಲ್ಲಿವೆ.

(ಈ) ಈ ವರ್ಷ ಜಿಲ್ಲೆಯಲ್ಲಿ ಯಾವ್ಯಾವ ಯೋಜನೆಗಳು ಸಂಪೂರ್ಣಗೊಂಡು ಜನರಿಗೆ ನೀರು ಪೂರೈಕೆಯಾಗುತ್ತದೆ ;

(ಉ) ಉಡುಪಿ ತಾಲ್ಲೂಕಿನ ಉದ್ಯಾವರು ಪುತ್ತೂರು, ಮಚ್ಚಿ, ಪಡಕೆರೆ, ಕಿಡಿಯೂರು, ಕೆರೆಕಾಡು ಅಲಿಯೂರು ಈ ಯೋಜನೆಗಳು ನೆನೆಗುರಿಗೆ ಬೀಳಲು ಕಾರಣಗಳೇನು ;

(ಊ) ಇನ್ನಾದರೂ ಕೊಡಲೇ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಅಬ್ದುಲ್ ನಜೀರ್‌ಸಾಬ್ (ಗ್ರಾಮೀಣಾಭಿವೃದ್ಧಿ ಸಚಿವರು).—

(ಅ) ಇಲ್ಲ.

(ಆ) ಈ ವರ್ಷದಲ್ಲಿ ಯಾವ ಹೊಸ ಯೋಜನೆಗಳನ್ನು ಕೈಗೆತ್ತಿಕೊಂಡಿಲ್ಲ.

- |                  |   |                    |
|------------------|---|--------------------|
| (ಇ) 1. ಪಾರಂಕಿ    | — | ಬೆಳ್ಳಂಗಡಿ ತಾಲ್ಲೂಕು |
| 2. ಗುತ್ತಿಗೆಗಾರ   | — | ಸೂಳ್ಯ ತಾಲ್ಲೂಕು     |
| 3. ಜಲ್‌ಕೂರು      | — | "                  |
| 4. ಅಳಂತೋಡ್       | — | "                  |
| 5. ಪಾಲಿಯಾರ್      | — | ಉಡುಪಿ ತಾಲ್ಲೂಕು     |
| 6. ನೆರೆ ಬೈಲೂರು   | — | "                  |
| 7. ಗಂಟಾಲಕೆಟ್ಟಿ   | — | ಕಾರ್ಕಳ ತಾಲ್ಲೂಕು    |
| 8. ಕುದುತ ಕುವೆರಾ  | — | "                  |
| 9. ಕಲ್ಲದಕೆ       | — | ಬಂಟ್ವಿ ತಾಲ್ಲೂಕು    |
| 10. ಸ್ವಾಮಿ ಪಡುವು | — | ಮಂಗಳೂರು ತಾಲ್ಲೂಕು   |
| 11. ಕಪ್ಪಿಟ್ಟು    | — | ಉಡುಪಿ ತಾಲ್ಲೂಕು     |